



**தமிழ் ஊக்குவிப்புப் போட்டி 2009**  
**அவுஸ்திரேலியா பட்டதாரிகள் தமிழர் சங்கம்**  
**Tamil Competition - Australian Society of Graduate Tamils**

**இணைப்பு: 10**

**இளைஞர் பல்திறன் போட்டிக்கான விதிமுறைகளும் விளக்கங்களும்:**

- 1) இளைஞர் பல்திறன் போட்டி இந்த வருடம் முதல் முறையாக அறிமுகமாகின்றது. 18 - 30 வயதுக்குட்பட்ட இளைஞர்களுக்கான விசேட போட்டியாக இடம்பெறும். இரு போட்டியாளர்கள் கொண்ட குழுவாகப் பங்குபற்றவேண்டும்.
- 2) போட்டியின் போது நகைச்சுவைத் திறன், உடனே சிந்திக்கும் திறன் (thinking on the spot), மற்றும் சபை மரபு ஆகியவை கவனிக்கப்படும். உச்சரிப்பும் சொற்பிரயோகமும் பொருத்தமாக இருக்கவேண்டும்.
- 3) இத் தனித் திறன் போட்டி 5 - 6 நிமிடங்களுக்கு இடம்பெறும்.
- 4) **போட்டிக்கான கருப்பொருள்:** 'என்று எமது இன்னல்கள் தீர்ந்து பொய்யாகும்' என்பதாகும்.  
போட்டியின் தொடக்கத்தில் ஒவ்வொரு குழுவிற்கும் இந்தக் கருப் பொருளுடன் கூடிய தலைப்பு (சூழ்நிலை) சீட்டிழுப்பின் மூலம் கொடுக்கப்படும். சூழ்நிலைகள் பாடசாலை அல்லது குடும்பம் அல்லது தமிழ்க் கலாசாரம் சம்பந்தப்பட்டவையாக அமையும். குழுவில் இருக்கும் இருவரும் இந்த சூழ்நிலைக்கு ஏற்ப நகைச்சுவையுடன் கூடியதாக நடித்தோ, பேசியோ, பாடியோ, ஆடியோ தமது திறன்களை வெளிப்படுத்தலாம். ஆனால் ஒரு வகையான திறன் அதீதமாக (குறிப்பாக பாடலாகவோ அல்லது ஆடலாகவோ) இருத்தல் கூடாது.
- 5) போட்டியாளரின் நடிப்புத் திறன் பின்வரும் அம்சங்களிற் கவனிக்கப்படும்.  
**கருப்பொருளோடு ஒன்றிய செய்தி-விடயம்-வெளிப்பாடு (30%), குழுவின் முழுத்திறன் (50%), நகைச்சுவையுடன் கூடிய சபை ஆதிக்கம் (20%)** என்ற வகையாகக் கணிக்கப்படும்.
- 6) **கருப்பொருளோடு ஒன்றிய செய்தி-விடயம்-வெளிப்பாடு (30%),**
  - போட்டியாளர் எடுத்துக் கொண்ட தலைப்புச் செய்தியானது (கருத்து), 'என்று எமது இன்னல்கள் தீர்ந்து பொய்யாகும்' என்ற எமது கருப்பொருளோடு ஒட்டியதாகவும், சமூக விழுமியங்களுக்கு அமைவதாகவும் இருத்தல் வேண்டும்.
  - தழுவல் இல்லாத சுய தயாரிப்பாகவும் வெளிப்பாடாகவும் இருத்தல் வேண்டும்.
- 7) **குழுவின் முழுத்திறன் (50%)**
  - எடுத்துக் கொண்ட கதாபாத்திரத்தை அல்லது கருத்தைச் சரியாகவும், தெளிவாகவும் வெளிப்படுத்தும் முகமாக நடித்தல், பேசுதல், பாடுதல், ஆடுதல்.
  - மேடையில் உங்கள் நிகழ்வு தனியே ஒரு அம்சத்தைக் (முழுமையாக பாடலாகவோ அல்லது நடனமாகவோ) கொண்டதாக இருக்கக்கூடாது.
  - தொய்வில்லாத தொடர்ச்சியான ஒழுங்கமைக்கப்பட்ட நிகழ்வு முக்கியம்.
- 8) **நகைச்சுவையுடன் கூடிய சபை ஆதிக்கம் (20%),**
  - கருத்தோடு ஒட்டிய நகைச்சுவை உங்கள் நிகழ்வில் எதிர்பார்க்கப்படும்.
  - நகைச்சுவையுடன் புதிய உத்திகள் பாவிக்கப்படலாம்.
  - மேடையில் அன்று கிடைக்கக்கூடிய வசதிகளைத் தவிர எந்த மேடை வசதிகளும் செய்து கொடுக்கப்பட மாட்டாது.
- 9) **போட்டிகளுக்கான பொது விதிமுறைகளை மற்றைய போட்டி விபரங்களிற் பார்க்கவும்.**

**தமிழ் ஊக்குவிப்புப் குழு, அவுஸ்திரேலிய பட்டதாரிகள் தமிழர் சங்கம்**

தொடர்புகளுக்கு: PO Box 4040 Homebush NSW 2140. Tele: 02 882403051 or 0419.255

625E-mail: asogt.tc@gmail.com Web: [www.kalappai.org](http://www.kalappai.org)